

20140451342

ВЛАДА НА РЕПУБЛИКА МАКЕДОНИЈА

Врз основа на член 104 став 3 од Законот за безбедност на храната („Службен весник на Република Македонија“ бр.157/2010, 53/2011, 1/2012, 164/2013, 187/2013), Владата на Република Македонија, на седницата одржана на 5.3.2014 година, донесе

О Д Л У К А

ЗА ВИСИНАТА НА НАДОМЕСТОКОТ ЗА АКТИВНОСТИ И ОФИЦИЈАЛНИ КОНТРОЛИ НА ХРАНА И ХРАНА ЗА ЖИВОТНИ КОЈА СЕ УВЕЗУВА ВО РЕПУБЛИКА МАКЕДОНИЈА И АКТИВНОСТИ И ОФИЦИЈАЛНИ КОНТРОЛИ НА ХРАНА И ХРАНА ЗА ЖИВОТНИ КОЈА СЕ ПРОИЗВЕДУВА И СТАВА ВО ПРОМЕТ КАКО И НАЧИН НА НИВНА НАПЛАТА

1. Со ова одлука се утврдува висината на надоместокот за активности и официјални контроли на храна и храна за животни која се увезува во Република Македонија и активности и официјални контроли на храна и храна за животни која се произведува и става во промет како и начин на нивна наплата.

2. Висина на надоместоците за спроведување на активностите и официјални контроли на храна и храна за животни која се увезува во Република Македонија се дадени во Прилог 1 кој е составен дел на оваа одлука.

3. Висина на надоместоците за спроведување на активностите и официјални контроли на храна и храна за животни која се произведува и става во промет се дадени во Прилог 2 кој е составен дел на оваа одлука.

4. Доколку Агенцијата за храна и ветеринарство врши неколку официјални контроли истовремено кај ист оператор и објект, истите се сметаат за една активност и се наплатува единствен надоместок во висина утврдена во Прилог 1 и Прилог 2 на оваа одлука.

5. Во случаи кога има потреба од дополнителни официјални контроли, како и во случај на последователни официјални контроли за утврдување на постапување по решение од официјален ветеринар, Агенцијата за храна и ветеринарство наплатува надоместоци за трошоците кои произлегуваат од дополнителните официјални контроли во висина од 500 денари по работен час за секој вработен во Агенцијата за храна и ветеринарство вклучен во дополнителните официјални контроли.

6. Надоместоците од Прилог 1 на оваа одлука се зголемуваат за 50%, во случај кога официјалните контроли се извршуваат при претовар на пратките на ветеринарното инспекциско место на граничен премин.

7. Надоместоците од Прилог 2 на оваа одлука се зголемуваат за 100%, во случаи кога официјалните контроли се извршуваат во деновите на државни празници и неработните денови (сабота и недела).

8. Со денот на влегувањето на сила на оваа одлука престанува да важи Одлука за висината на надоместокот за граничните ветеринарни контроли, за сите активности и официјални контроли за производи од животинско потекло, храна и производи за исхрана на животни кои се ставаат во промет во Република Македонија и за идентификација и регистрација на животните и одгледувалиштата и издавање на сертификати за здравствена состојба на животните („Службен весник на Република Македонија“ бр. 109/2009).

9. Оваа одлука влегува во сила со денот на објавувањето во „Службен весник на Република Македонија“.

Бр. 42-1799/1
5 март 2014 година
Скопје

Заменик на претседателот
на Владата на Република
Македонија,
м-р **Зоран Ставрески, с.р.**